

عالمی یوم - اٹھی 2017 کے موقع پر وزیر ماحولیات نے گج یاترا کا آغاز کیا

Posted On: 12 AUG 2017 7:06PM by PIB Delhi

نئی دہلی۔ 12 اگست : ماحولیات، جنگلات اور ماحولیاتی تبدیلی کے وزیر ڈاکٹر ہرش وردھن نے آج گج یاترا کا آغاز کیا۔ یہ گج یاترا عالمی یوم ہاتھی کے موقع پر ہاتھیوں کی حفاظت کے سلسلے میں ملک گیر مہم ہے۔ اس مہم کے تحت 12 ریاستوں کا احاطہ کرنے کا منصوبہ ہے۔

اس موقع پر مجمع سے خطاب کرتے ہوئے ڈاکٹر ہرش وردھن نے لوگوں سے ہاتھیوں کو ملک کی سبھی ریاستوں کو تقسیم کرنے کے لیے ایک لائحہ عمل تیار کرنے کی اپیل کی۔

وزیر موصوف نے زور دے کر کہا کہ انسان اور جانور کے درمیان تصادم کے باب کو ختم کرنے کی کوشش کی جانی چاہیے۔ انہوں نے کہا کہ ہاتھیوں کا شکار کرنے والوں اور دیگر جنگلاتی زندگی کو نقصان پہنچانے والوں کے خلاف جنگ لڑنے کی ضرورت ہے۔ سرگرم، اختراعی اور آؤٹ آف دی باکس خیالات اپنانے کی اپیل کرتے ہوئے ڈاکٹر ہرش وردھن نے کہا کہ ہاتھی کی حفاظت سے متعلق کوششوں میں آئندہ عالمی یوم ہاتھی تک معیاری بہتری آنی چاہیے۔

ڈاکٹر ہرش وردھن نے ہاتھیوں اور دیگر جنگلاتی زندگی کی حفاظت کے لیے مہم کو مزید وسیع کرنے کی ضرورت پر زور دیا اور اس مہم میں سبھی مکتب فکر کے لوگوں کو شامل کرنے کی اپیل کی۔ انہوں نے ایسی مہمات کو کامیابی سے ہم کنار کرنے کے لیے بچوں کی صلاحیت اور توانائی پر زور دیا جس طرح کی صلاحیت اور توانائی پولیو کے خلاف مہم میں دیکھی گئی تھی۔ وزیر موصوف نے کہا کہ فضلاتی مواد سے ہاتھیوں کے ماڈل اہم مقامات مثلاً پارلیمنٹ، راشٹریتی بھون اور اندرا پریا ورن بھون کے احاطے میں نصب کرنے کی کوشش کی جائے گی۔

ڈائریکٹر جنرل اور اسپیشل سکرپٹری وزارت ماحولیات اور جنگلات اور سی سی جناب سدھانت داس، پروجیکٹ الیفنٹ کے ڈائریکٹر جناب آر کے شریواستو، وائلڈ لائف ٹرسٹ آف انڈیا کے ڈائریکٹر جناب وویک مینن اور پروفیسر آر سکمار نے بھی مجمع سے خطاب کیا۔

U-3980

(Release ID: 1499466) Visitor Counter : 3

